

ಯಾರು ಈ ಯೋಜನೆಗೆ ಅರ್ಹರು?

ಶ್ರೀ ಕ್ಷೇತ್ರ ಧರ್ಮಸ್ಥಳ ಗ್ರಾಮಾಭಿವೃದ್ಧಿ ಯೋಜನೆಯ ಎಲ್ಲಾ ಸ್ವಸಹಾಯ ಮತ್ತು ಪ್ರಗತಿಬಂಧು ಸಂಘಗಳ ಸದಸ್ಯರು ಮತ್ತು ಅವರ ಮನೆಯವರು ಮತ್ತು ಸಾರ್ವಜನಿಕರು ಈ ಯೋಜನೆಯಲ್ಲಿ ಒಳಪಡಲು ಅರ್ಹರು. ಆದರೆ ಕೇಂದ್ರ ಸರ್ಕಾರದ ಅಥವಾ ರಾಜ್ಯ ಸರ್ಕಾರದ ಖಾಯಂ ನೌಕರ ಅಥವಾ ರಾಜ್ಯ ಸರ್ಕಾರದಿಂದ ಹಾಗೂ ಕೇಂದ್ರ ಸರ್ಕಾರದಿಂದ ನಿರ್ವಹಿಸಲ್ಪಡುತ್ತಿರುವ ಖಾಸಗಿ ಸಂಸ್ಥೆ/ಸ್ವಾಯತ್ತ ಸಂಸ್ಥೆಯ ಮೂಲಕ ಪಿ.ಎಫ್. ಖಾತೆ ಹೊಂದಿರುವವರು ಅಥವಾ ನಿವೃತ್ತಿ ಸವಲತ್ತನ್ನು ಪಡೆದುಕೊಳ್ಳುತ್ತಿರುವವರು ಈ ಯೋಜನೆಯಲ್ಲಿ ಹೂಡಿಕೆ ಮಾಡಲು ಅರ್ಹರಲ್ಲ.

ವೆಚ್ಚಗಳು : ಈ ಯೋಜನೆಯಲ್ಲಿ ಹೂಡಿಕೆ ಮಾಡುವುದಾದರೆ ಅತೀ ಕಡಿಮೆ ನಿರ್ವಹಣಾ ವೆಚ್ಚವನ್ನು ಭರಿಸಬೇಕಾಗುವುದು. 'PRAN Card' ಖರೀದಿಸಲು ರೂ. 35/- ಹಾಗೂ ನಿರ್ವಹಣಾ ವೆಚ್ಚವಾಗಿ ರೂ. 50/- ನ್ನು ಭರಿಸಬೇಕಾಗುವುದು. ಈ ಮೊತ್ತವನ್ನು ಹೂಡಿಕೆದಾರರಿಂದ ನೇರವಾಗಿ ಸಂಗ್ರಹಿಸುವುದಿಲ್ಲ. ಬದಲಾಗಿ ಸದಸ್ಯರು ಹೂಡಿಕೆ ಮಾಡಿದ ಮೊತ್ತವನ್ನು ವಿವಿಧ ಯುನಿಟ್‌ಗಳನ್ನಾಗಿ ಮಾಡಿ ವೆಚ್ಚಗಳಷ್ಟು ಮೌಲ್ಯದ ಯುನಿಟ್‌ಗಳನ್ನು ವಜಾ ಮಾಡಿಕೊಳ್ಳಲಾಗುವುದು.

ಚಂದಾ ಸಲ್ಲಿಕೆ ಪ್ರಕ್ರಿಯೆ :- NPS-Lite ಯೋಜನೆಯಲ್ಲಿ ಹೂಡಿಕೆ ಮಾಡಬಯಸುವ ಚಂದಾದಾರರು ಈ ಯೋಜನೆಯಲ್ಲಿ ಖಾತೆ ತೆರೆಯಲು ಮತ್ತು PRAN CARD ಪಡೆಯಲು NL-S2 ಅರ್ಜಿಯನ್ನು ಸಲ್ಲಿಸಬೇಕಾಗುವುದು. ಈ ಅರ್ಜಿ ಸಲ್ಲಿಸುವ ಸಂದರ್ಭದಲ್ಲಿ ಸದಸ್ಯರು ಹೂಡಿಕೆ ಮಾಡಲು ಇಚ್ಛಿಸುವ (ಕನಿಷ್ಠ ರೂ. 1000/- ದಿಂದ ರೂ. 12,000/-) ಮೊತ್ತವನ್ನು ಪಾವತಿ ಮಾಡಬೇಕಾಗುವುದು. ಈ NPS-Lite ಸ್ವಾವಲಂಬನಾ ಯೋಜನೆಯಲ್ಲಿ ಸದಸ್ಯರಾಗಲು ಕನಿಷ್ಠ ರೂ. 1000/- ಪಾವತಿಸಲೇಬೇಕಾಗುವುದು. ನಂತರದಲ್ಲಿ ಪ್ರತೀ ವರ್ಷ ತಮ್ಮ 'PRAN' ನಂಬರನ್ನು ಉಪಯೋಗಿಸಿಕೊಂಡು Aggregator ಮೂಲಕ ಚಂದಾ ಸಲ್ಲಿಕೆ ಮಾಡಬಹುದು.

ಸರ್ಕಾರದಿಂದ ಅನುದಾನ :

- ಕೇಂದ್ರ ಸರ್ಕಾರವು ಪಿಂಚಣಿ ಫಂಡ್‌ಗೆ ಹಣ ಒದಗಿಸುವವರಿಗೆ ಪ್ರೇರಕವಾಗಿ 3 ವರ್ಷಗಳ ಕಾಲ ಅಂದರೆ 2014-15ರಿಂದ 2016-17ರವರೆಗೆ ಪ್ರತೀ ವರ್ಷ ರೂ. 1000/- ಪಾಲನ್ನು ನೀಡುವುದು.
- ಕೇಂದ್ರ ಸರ್ಕಾರದ ಪಾಲನ್ನು ಪಡೆಯಲು ವಾರ್ಷಿಕ ಕನಿಷ್ಠ ರೂ. 1000/- ಮೊತ್ತವನ್ನು ಸದಸ್ಯರು ತೊಡಗಿಸಬೇಕು.

ಪ್ರಕಟಣೆ:

ಕಾರ್ಯನಿರ್ವಾಹಕ ನಿರ್ದೇಶಕರು

ಶ್ರೀ ಕ್ಷೇತ್ರ ಧರ್ಮಸ್ಥಳ ಗ್ರಾಮಾಭಿವೃದ್ಧಿ ಯೋಜನೆ (ರಿ.)
ಧರ್ಮಸ್ಥಳ

|| ೬೦ ಶ್ರೀ ಮಂಜುನಾಥಾಯ ನಮಃ ||

ಶ್ರೀ ಕ್ಷೇತ್ರ ಧರ್ಮಸ್ಥಳ ಗ್ರಾಮಾಭಿವೃದ್ಧಿ ಯೋಜನೆ (ರಿ.), ಧರ್ಮಸ್ಥಳ

ರಾಷ್ಟ್ರೀಯ ಪಿಂಚಣಿ ಸ್ವಾವಲಂಬನ ಯೋಜನೆ
(NPS-Lite): National Pension Scheme
ವೃದ್ಧಾಪ್ಯದಲ್ಲಿ ಆದಾಯ ಪಡೆಯುವ ಕೇಂದ್ರ ಸರ್ಕಾರದ ಯೋಜನೆ

ಮುನ್ನುಡಿ: ಕೇಂದ್ರ ಸರ್ಕಾರವು ಭಾರತ ದೇಶದ ಎಲ್ಲಾ ನಾಗರಿಕರಿಗೆ ಅನ್ವಯವಾಗುವಂತೆ ಮಾರ್ಚ್-12009ರಲ್ಲಿ ಹೊಸ ಪಿಂಚಣಿ ಯೋಜನೆಯನ್ನು ಜಾರಿಗೆ ತಂದಿದೆ. ಹೊಸ ಪಿಂಚಣಿ ಯೋಜನೆಗೆ ನಮ್ಮ ಸಂಸ್ಥೆಯನ್ನು Aggregator ಆಗಿ (PFRDA) ಕೇಂದ್ರ ಸರ್ಕಾರದಿಂದ ನಿಯೋಜಿತ ಪಿಂಚಣಿ ಮೊತ್ತದ ನಿರ್ವಹಣೆ ಮತ್ತು ಅಭಿವೃದ್ಧಿ ಪ್ರಾಧಿಕಾರ ಸಂಸ್ಥೆಯು ನೇಮಿಸಿರುತ್ತದೆ ಮತ್ತು NPS ಯೋಜನೆಯನ್ನು ಇದೇ ಸಂಸ್ಥೆಯು ನೋಡಿಕೊಳ್ಳುತ್ತದೆ.

ಯಾವ ವ್ಯಕ್ತಿ, (ನೌಕರ/ ನಾಗರಿಕ) ಹೊಸ ಪಿಂಚಣಿ ಯೋಜನೆ ವ್ಯವಸ್ಥೆಯಡಿ ನೋಂದಾಯಿಸಿಕೊಳ್ಳುತ್ತಾನೋ ಅವರನ್ನು ಚಂದಾದಾರ ಎಂದು ಕರೆಯುತ್ತಾರೆ. ಈ ವ್ಯವಸ್ಥೆಯಲ್ಲಿ ಪ್ರತಿಯೊಬ್ಬ ಚಂದಾದಾರ SKDRDP(R.) (Aggregator) ಮೂಲಕ ತಮ್ಮ ಖಾತೆಯನ್ನು ತೆರೆಯುತ್ತಾನೆ/ಳಿ. 18 ರಿಂದ 60 ವರ್ಷ ಪ್ರಾಯದ ಯಾವುದೇ ಭಾರತೀಯ ನಾಗರಿಕ ಈ ವ್ಯವಸ್ಥೆಯಲ್ಲಿ ಚಂದಾದಾರರಾಗಬಹುದಾಗಿದೆ.

ಪಿಂಚಣಿ ಏಕೆ?

ನಿಮ್ಮ ಆಯುಷ್ಯದುದ್ದಕ್ಕೂ ನೀವೇ ದುಡಿದು ನಿಮ್ಮನ್ನು ನೋಡಿಕೊಳ್ಳುತ್ತೀರಿ, ಈಗ ನೀವು ಸ್ವಾವಲಂಬಿಯಾಗಿದ್ದೀರಿ. ನೀವು ವೃದ್ಧರಾದಾಗ ನಿಮ್ಮ ನಿರ್ವಹಣೆಗೆ, ಬಟ್ಟೆ, ಔಷಧಿ, ಊಟಕ್ಕಾಗಿ ಬೇರೆಯವರನ್ನು ಅವಲಂಬಿಸಲು ಇಚ್ಛಿಸುವುದು ಅಗತ್ಯವಿಲ್ಲ. ಸದ್ಯ ಸರ್ಕಾರಿ ನೌಕರರು ಮತ್ತು ಇತರ ಉದ್ಯೋಗಸ್ಥರು ಸೇವಾವಧಿ ಬಳಿಕ ನಿಶ್ಚಿತ ಪಿಂಚಣಿ ಪಡೆಯುತ್ತಾರೆ. ನೀವು ಈಗಿಂದಲೇ ಪಿಂಚಣಿಗಾಗಿ ಉಳಿತಾಯ ಮಾಡಿದರೆ ನೀವು ದುಡಿಯುವುದನ್ನು ನಿಲ್ಲಿಸಿದಾಗ ನಿಮಗೆ ಮಾಸಿಕ ಆದಾಯ ತರುವ ಯೋಜನೆಯೇ ಪಿಂಚಣಿ ಯೋಜನೆ.

ರಾಷ್ಟ್ರೀಯ ಪಿಂಚಣಿ ಯೋಜನೆ(NPS): ರಾಷ್ಟ್ರೀಯ ಪಿಂಚಣಿ ಯೋಜನೆಯು ಕೇಂದ್ರ ಸರ್ಕಾರದ ಕಾರ್ಯಕ್ರಮವಾಗಿದ್ದು ಇದರಲ್ಲಿ ಸಮಾಜದ ದುರ್ಬಲ ವರ್ಗದವರು ಹಾಗೂ ಆರ್ಥಿಕವಾಗಿ ಹಿಂದುಳಿದಿರುವವರನ್ನು ಪಿಂಚಣಿಯ ವ್ಯವಸ್ಥೆಯೊಳಗೆ ತರುವುದಕ್ಕಾಗಿ ಈ ಯೋಜನೆಯನ್ನು ಜಾರಿಗೆ ತರಲಾಗಿದೆ. ಇದರಲ್ಲಿ ಸಮಾಜದ ಯಾವುದೇ ವರ್ಗದವರು ತಮ್ಮ ಪ್ರಾನ್ ಖಾತೆಯನ್ನು ತೆರೆದು ತಮ್ಮ ಮೊತ್ತವನ್ನು ಹೂಡಿಕೆ ಮಾಡಬಹುದಾಗಿದೆ ಮತ್ತು ಇದರಲ್ಲಿ ಮೊತ್ತ ಹೂಡಿಕೆಗೆ ಗರಿಷ್ಠ ಮಿತಿ ಇರುವುದಿಲ್ಲ. ಈ ವ್ಯವಸ್ಥೆಯಲ್ಲಿ ಪಿಂಚಣಿ ಖಾತೆ ಹೊಂದುವವರಿಗೆ ಸರ್ಕಾರದಿಂದ ಯಾವುದೇ ಅನುದಾನದ ವ್ಯವಸ್ಥೆ ಇರುವುದಿಲ್ಲ.

ರಾಷ್ಟ್ರೀಯ ಪಿಂಚಣಿ ಯೋಜನೆ (NPS-lite Model): ಇದು ರಾಷ್ಟ್ರೀಯ ಪಿಂಚಣಿ ಯೋಜನೆಯ ಇನ್ನೊಂದು ಮಾದರಿಯಾಗಿದ್ದು, ಇದರಲ್ಲಿ ಅಸಂಘಟಿತ ವಲಯದ

ಕಾರ್ಮಿಕರಾದವರು ತಮ್ಮ ಪಿಂಚಣಿ ಖಾತೆಯನ್ನು ತೆರೆದು ಹೂಡಿಕೆ ಮಾಡಬಹುದಾಗಿದೆ. ಇದಲ್ಲದೆ ಸಮಾಜದ ದುರ್ಬಲ ವರ್ಗದವರು ಮತ್ತು ಆರ್ಥಿಕವಾಗಿ ಹಿಂದುಳಿದವರು ತಮ್ಮ ಖಾತೆಯನ್ನು ತೆರೆದು ಹೂಡಿಕೆ ಮಾಡಬಹುದಾಗಿದೆ. ಈ ಪಿಂಚಣಿ ವ್ಯವಸ್ಥೆಯನ್ನು ಶ್ರೀ ಕ್ಷೇ.ಧ.ಗ್ರಾ. ಯೋಜನೆಯಂತೆ ಕೆಲಸ ಮಾಡುತ್ತಿರುವ ಸರಕಾರೇತರ ಸಂಸ್ಥೆಗಳು ಮತ್ತು ಕಿರು ಆರ್ಥಿಕ ಸಂಸ್ಥೆಗಳು ಜನರಿಗೆ ಒದಗಿಸಿ ಕೊಡುತ್ತವೆ.

ಸ್ವಾವಲಂಬನ ಯೋಜನೆ: ಸರಕಾರದ ನಿಗದಿತ ಮಾನದಂಡಗಳು ಅನ್ವಯವಾಗುವಂತೆ ರಾಷ್ಟ್ರೀಯ ಪಿಂಚಣಿ ಯೋಜನೆಯ(NPS-lite Scheme)ಲ್ಲಿ ಸದಸ್ಯರಾದವರಿಗೆ ಕೇಂದ್ರಸರಕಾರದಿಂದ ನಿಯಮಿತ ಅವಧಿಯವರೆಗೆ ಆರ್ಥಿಕ ವರ್ಷದಲ್ಲಿ ತಲಾ ಒಂದು ಸಾವಿರ ಅನುದಾನ ದೊರೆಯುತ್ತದೆ. ಆದುದರಿಂದ ಈ ಯೋಜನೆಯನ್ನು ಸ್ವಾವಲಂಬನ ಯೋಜನೆಯೆಂದು ಕರೆಯಲಾಗುತ್ತದೆ. ಸರಕಾರದ ಅನುದಾನ ದೊರೆಯಬೇಕಾದಲ್ಲಿ ಆರ್ಥಿಕ ವರ್ಷದಲ್ಲಿ ಕನಿಷ್ಠ 1000ದಿಂದ ಗರಿಷ್ಠ 12000ದವರೆಗಿನ ಮೊತ್ತವನ್ನು ತುಂಬಬೇಕಾಗುತ್ತದೆ.

ರಾಷ್ಟ್ರೀಯ ಪಿಂಚಣಿ ಯೋಜನೆಯ ಮುಖ್ಯ ಅಂಶಗಳು :

- ಈ ಯೋಜನೆಯು ವೃದ್ಧಾಪ್ಯದಲ್ಲಿ ಪಿಂಚಣಿ ನೀಡುವ ಯೋಜನೆಯೇ ಹೊರತು ಜೀವ ವಿಮೆಗೆ ಸಂಬಂಧಿಸಿದ ಯೋಜನೆಯಾಗಿರುವುದಿಲ್ಲ.
- ಪಿಂಚಣಿ ಯೋಜನೆಯಲ್ಲಿ ಸದಸ್ಯನಿಗೆ 60 ವರ್ಷವಾದ ನಂತರ ಮತ್ತು ಕನಿಷ್ಠ 20 ವರ್ಷ ಹೂಡಿಕೆ ಮಾಡಿದ್ದಲ್ಲಿ 50ವರ್ಷದ ನಂತರ ಪಿಂಚಣಿಯನ್ನು ಪಡೆಯಬಹುದಾಗಿದೆ. ಈ ಸಂದರ್ಭದಲ್ಲಿ ಸದಸ್ಯನ ಖಾತೆಯಲ್ಲಿ ಒಟ್ಟಾಗಿರುವ ಮೊತ್ತದ ಆಧಾರದಲ್ಲಿ ಸದಸ್ಯನಿಗೆ ಪಿಂಚಣಿಯು ದೊರೆಯುತ್ತದೆ.
- ಪ್ರತಿಯೊಬ್ಬ ಸದಸ್ಯರಿಗೂ ಗುರುತು ಚೀಟಿಯನ್ನು ನೀಡಲಾಗುವುದು. ಇದು ಹೆಸರು, ಭಾವಚಿತ್ರ ಮತ್ತು ಸಹಿಯನ್ನು ಒಳಗೊಂಡಿರುತ್ತದೆ. ಈ ಗುರುತು ಚೀಟಿಯನ್ನು ಪ್ರಾನ್ ಕಾರ್ಡ್ ಎಂದು ಕರೆಯಲಾಗುತ್ತದೆ. ಈ ಕಾರ್ಡ್ ಸ್ವಾವಲಂಬನಾ-ರಾಷ್ಟ್ರೀಯ ಪಿಂಚಣಿ ಯೋಜನೆಯ ಸದಸ್ಯತ್ವವನ್ನು ಗುರುತಿಸುತ್ತದೆ.
- ಈ ಯೋಜನೆಯಲ್ಲಿ ವಾರ್ಷಿಕ ಕನಿಷ್ಠ ರೂ. 1000/-ದಿಂದ ರೂ. 12,000/-ದವರೆಗೆ ಹೂಡಿಕೆ ಮಾಡಬಹುದು.
- ಉಳಿತಾಯವನ್ನು ಸಂಗ್ರಹಿಸುವ ಸಂಸ್ಥೆಗಳು PFRDA ಸಂಸ್ಥೆಯಿಂದ ನಿಯೋಜಿತಗೊಂಡಿರುತ್ತದೆ. ಈ ಸಂಸ್ಥೆಗಳನ್ನು Aggregator ಎಂದು ಕರೆಯುತ್ತಾರೆ. SKDRDP® ಸಂಸ್ಥೆಯನ್ನು PFRDAಯು Aggregator ಆಗಿ ನೇಮಿಸಿರುತ್ತದೆ.
- ಪ್ರಸ್ತುತ ಸ್ವಾವಲಂಬನ - ರಾಷ್ಟ್ರೀಯ ಪಿಂಚಣಿ ಯೋಜನೆ ಸರಕಾರಿ ನೌಕರರ ಪಿಂಚಣಿ ಯೋಜನೆಯ ವಿಸ್ತರಣೆಯಾಗಿದ್ದು, ಮೊತ್ತದ 85% ಹಣವನ್ನು ಸರಕಾರದ ಭದ್ರ ಸೊತ್ತುಗಳಲ್ಲಿ ಹಾಗೂ 15% ಷೇರು ವಹಿವಾಟಿನಲ್ಲಿ ಸರಕಾರದ ಮಾರ್ಗದರ್ಶನದಂತೆ ಹೂಡಿಕೆ ಮಾಡಲಾಗುವುದು.
- ಸದಸ್ಯನಿಗೆ 50 ವರ್ಷ ವಯಸ್ಸು ಆದ ಬಳಿಕ 60 ವರ್ಷದವರೆಗೆ ಯಾವಾಗ ಬೇಕಾದರೂ ಪಿಂಚಣಿ ತೆಗೆದುಕೊಳ್ಳುವ ನಿರ್ಧಾರ ಮಾಡಬಹುದು. ಆದರೆ ಕನಿಷ್ಠ 20 ವರ್ಷವಂತೂ ಹಣ ತೊಡಗಣೆ ಮಾಡಿರಬೇಕು.

- ಸದಸ್ಯನ ಖಾತೆಯಲ್ಲಿ ಕನಿಷ್ಠ ರೂ. 1000/- ಮೊತ್ತದ ಮಾಸಿಕ ಪಿಂಚಣಿ ಕೊಡುವಷ್ಟು ಮೊತ್ತ ಜಮೆಯಿದ್ದಲ್ಲಿ ಪಿಂಚಣಿ ಹಣಪಡೆಯುವ ವರ್ಷದ ಪ್ರಾರಂಭದವರೆಗೆ ಒಟ್ಟಾಗಿರುವ ಮೊತ್ತದ 60% ನ್ನು ಹಿಂಪಡೆಯಬಹುದು.
- ಒಂದೊಮ್ಮೆ ಅನಿರೀಕ್ಷಿತ ಕಾರಣಗಳಿಂದ 50 ವರ್ಷ ವಯಸ್ಸಿನ ಮೊದಲೇ ಹೊರ ಬಂದಲ್ಲಿ 80% ಮೊತ್ತವನ್ನು ಪಿಂಚಣಿಗಾಗಿ ಬಳಸಲಾಗುವುದು ಮತ್ತು 20%ವನ್ನು ಹಿಂಪಡೆಯಬಹುದು.
- ಸದಸ್ಯನು ಮರಣ ಹೊಂದಿದಲ್ಲಿ ಸಂಪೂರ್ಣ ಮೊತ್ತವನ್ನು ಸದಸ್ಯನ ಉತ್ತರಾಧಿಕಾರಿಯು ಹಿಂಪಡೆಯಬಹುದು, ಯಾವುದೇ ಮೊತ್ತವನ್ನು ಪಿಂಚಣಿಗಾಗಿ ಕಾದಿರಿಸುವುದಿಲ್ಲ.
- ಸದಸ್ಯರು ಈ ಯೋಜನೆಯಲ್ಲಿ ಹೂಡಿಕೆ ಮಾಡುವ ಮೊತ್ತದ ಆಧಾರದಲ್ಲಿ ಅವರಿಗೆ ಪಿಂಚಣಿ ದೊರೆಯುತ್ತದೆ.
- ವರ್ಷಕ್ಕೊಮ್ಮೆ ಎಲ್ಲಾ ಸದಸ್ಯರ ವಹಿವಾಟುಗಳ ಲೆಕ್ಕ ಪತ್ರಗಳನ್ನು ಮತ್ತು ಮಾರುಕಟ್ಟೆ ಬೆಲೆಯನ್ನು ಸದಸ್ಯರಿಗೆ ಕಳುಹಿಸಿಕೊಡಲಾಗುವುದು. ಇದನ್ನು ನೋಡಿಕೊಂಡು ನಮ್ಮ ಉಳಿತಾಯದ ಮೊತ್ತ ಮತ್ತು ಅದಕ್ಕೆ ಬಂದಿರುವ ಲಾಭವನ್ನು ತಿಳಿದುಕೊಳ್ಳಬಹುದು.
- ಈ NPS-Lite ಸ್ವಾವಲಂಬನಾ ಯೋಜನೆಯಲ್ಲಿ ಸದಸ್ಯರಾಗಲು ಕನಿಷ್ಠ ರೂ. 1000/- ನ್ನು ಪಾವತಿಸಲೇಬೇಕಾಗುವುದು. ನಂತರದಲ್ಲಿ ಪ್ರತಿ ವರ್ಷ ತಮ್ಮ 'PRAN' ಸಂಖ್ಯೆಯನ್ನು ಉಪಯೋಗಿಸಿಕೊಂಡು Aggregator ಮೂಲಕ ಚಂದಾ ಸಲ್ಲಿಕೆ ಮಾಡಬಹುದು.
- ಎನ್.ಪಿ.ಎಸ್. ಮಾಡಿಸಿದ ಸದಸ್ಯರು ಉದ್ಯೋಗವನ್ನು ಪಡೆಕೊಂಡು ನಂತರ ಇ.ಫಿ.ಎಫ್ ಖಾತೆಯನ್ನು ಹೊಂದಿದಲ್ಲಿ ಅಂತಹ ಸದಸ್ಯರಿಗೆ ಸರಕಾರದ ಅನುದಾನ ದೊರೆಯುವುದಿಲ್ಲ. ಆದರೆ ಅವರು ತಮ್ಮ ಎನ್.ಪಿ.ಎಸ್. ಖಾತೆಯನ್ನು ಮುಂದುವರೆಸಬಹುದಾಗಿದೆ ಹಾಗೂ ಪ್ರತಿ ವರ್ಷ ಹೂಡಿಕೆ ಮಾಡಬಹುದಾಗಿದೆ.

NPS-Lite ಯೋಜನೆಯ ಲಕ್ಷಣಗಳು:

- 1.It is Voluntary-ಸ್ವಯಂಪ್ರೇರಿತ:-** ಈ ಯೋಜನೆಯ ಲಾಭವನ್ನು ಭಾರತೀಯ ನಾಗರಿಕರೆಲ್ಲರೂ ಪಡೆಯಬಹುದು. ಈ ಯೋಜನೆಯಲ್ಲಿ ಒಬ್ಬ ಚಂದಾದಾರ ಕನಿಷ್ಠ 1000/- ಹಾಗೂ ಗರಿಷ್ಠ 12,000/-ದವರೆಗೆ ತನಗೆ ಇಷ್ಟ ಬಂದ ಮೊತ್ತವನ್ನು ಉಳಿತಾಯ ಮಾಡಬಹುದು.
- 2.It is Simple - ಸುಲಭ ಯೋಜನೆ :** ಈ ಯೋಜನೆಯಡಿ ಚಂದಾದಾರನು ತನ್ನ ಹತ್ತಿರದ POPs(Point of Presents)ನಲ್ಲಿ ತನ್ನ ಖಾತೆಯನ್ನು ತೆರೆಯಬಹುದು.
- 3.It is Flexible:** ಚಂದಾದಾರನೂ ತನಗೆ ಇಷ್ಟ ಬಂದ ಹೂಡಿಕೆ ಯೋಜನೆ ಹಾಗೂ ಪಿಂಚಣಿ ಮೊತ್ತದ ಯೋಜನೆಯನ್ನು ಆಯ್ಕೆ ಮಾಡಬಹುದು ಹಾಗೂ ಅವರ ಹೂಡಿಕೆಯ ಬೆಳವಣಿಗೆಯ ಪರಿಶೀಲನೆ ಮಾಡುತ್ತಿರಬಹುದು.
- 4.It is Portable :**ಚಂದಾದಾರನೂ ತನ್ನ ಖಾತೆಯ ನಿರ್ವಹಣೆಯನ್ನು ಭಾರತದ ಯಾವ ಮೂಲೆಯಿಂದಾದರೂ ಮಾಡಬಹುದು. ಹಾಗೂ ಅವನು ತನ್ನ ಕೆಲಸ, ಪಟ್ಟಣ ಯಾವುದನ್ನು ಬದಲಾಯಿಸಿದರೂ 'PRAN Card'ನಂಬರ್‌ನ ಮೂಲಕ ತನ್ನ ಖಾತೆಯ ನಿರ್ವಹಣೆಯನ್ನು ಮಾಡಬಹುದು.